

ragun... Imhalled wiehed, u tnejn, u tlieta xorta waħda... la l-ligi hija waħda, kif irbaħtha l-lum nirbaħha dejjem... ara, kemm jien hmar... insejt nistaqsi fejn joqgħod is-sur Imhalled biex fi żmien il-ħawh nibgħatlu bixkilla kif naf jiena...

—U, ngħid jiena... — issoktat Mari — Dan tal-lum mhux Imhalled daqs it-tlieta l-oħra? X'irid jippilla?

—Isma' x'qaltlek! Dak kull ma qiegħed jagħmel biex itawwal iż-żmien. Mari, taħsebx li s-sur Imhalled qagħad fuq li qal l-avukat tiegħi hux? Mela hej... Ha l-Ligi f'idejħ, qraha, raġa' qraha mbağħad qata' l-kistjoni.

—U t-tlieta l-oħra mhux fuq l-istess ktieb iridu jaqtgħuha?

—Dan żgur! Hawn Malta ligi waħda hawn... u la skond il-ligi rbaħtha bl-ispejjeż, nerġa' nirbaħha bl-ispejjeż... mhux hekk Mari?

Iżda ma kienx hekk: iż-żmien wera li tliet Imħallfin jistgħu ma jkunx jaqblu ma' Imħalled ieħor. Pawlu, fl-appell, tilef il-kawża bl-ispejjeż.

—Iżda, kif? Kif? Kif jista' jkun? Ta' bilfors qabdu xi ktieb b'ieħor — kien qiegħed iġħid Pawlu lis-Surgent tar-raħal.

—Le, ruħi, Pawl — qallu s-Surgent. — Dak ma għandux x'jaqsam; wiehed ikun jifhemha mod u l-ieħor ikun jifhemha xort'oħra. Mitt bniedem mitt fehma...

—U x'inti tgħid u tgeżwer? Mela mal-Ligi tista' toqgħod tilgħab hekk? Mela kulhadd kif jifhem huwa? Imħalled rebbaħhieli, ieħor itellifhieli, wiehed minnhom bilfors li żbalja...

—Iżda dak li jgħidu t-tlieta ta' l-appell huwa li jiswa... dak il-ħaqq.

—Allura lill-ieħor la ma jafx jagħmel il-ħaqq għax ma jagħtuhx il-pjazza?

—Le, Pawl, huwa l-ieħor għamel il-ħaqq ukoll...

—Jiena din ma nistax nifhimha... Kif tgħidli li għamli l-ħaqq it-tnejn? Allura jiena ma nistax nerġa' nippilla quddiem hames Imħallfin? Forsi dawn jerggħu jifhmaha xort'oħra u jrebbħuhieli?...

—Imbağħad ma nispićaw qatt. Int lill-Avukat tiegħek argajt rajtu?

—Għandi narah għada...

U l-għada Pawlu reġa' mar għand l-Akuvat Barbara u reġa' beda jrid ifieħmu li ma jistax ikun li Mħalled fuq ligi jgħid mod u Mħalled ieħor fuq l-istess ligi jgħid xort'oħra.

—Iva, aghmilli pjaćir, arga' sib fil-ktieb fejn sibt dak in-nhar u fissirli sewwa x'hemm miktub fuq il-pastard u l-kaboćci...

—Pawl, jaħasra, dak ma għandu x'jaqsam xejn, inti ma tifhemx... — qallu l-Avukat huwa u jneħhi n-nuććali sabiex iserrah ftit għajnejħ — ...ara jekk tmur il-“Privy Council”, jiena ngħid li terġa' tirbaħha bl-ispejjeż...

—Immur imqar fl-aħħar tad-dinja... dan fejn jaħbat? Il-Qorti l-imġarrfa jew dik ta' quddiem il-Posta ta' l-ittri?

—Il-“Privy Council” jġififeri l-Ingilterra...

—L-Ingilterra?... U hallina sur Avukat... aħna tkellimna bil-Malti u ma qbilniex aħseb u ara kemm sejr iniftieħmu bl-Ingliż...

Insejna ngħidu fil-bidu li dan Pawlu Xuereb kien minn l-Imtaħleb u kienu jgħidulu “Ta' Rasqara”.

LILL-MUSA

Ta' TONI CASSAR

La taħrabnix, tibżax titkellem miegħi,
Ftakar, ja Musa, li int għad trid tnebbah
Poeta ġdid u meta fil-ħsieb tiegħi
Tiġi Sultana sbejħa biex issebbah

B'nifsek lehiem li jfuħ b'balzmu tal-ġenna,
Sabiex bil-qawwa tal-poeti tagħra
Int għad tlibbisni, tħallinix nistenna
Nisma' bil-ħlewwa jdoqqu l-vrus tal-ghana

Li int nebbah b'xoftiek lil bosta għannejja
Li dejjem kienu s-sejħa tal-ġnus tagħhom.
Inzel nitolbok ta' sikwit hawn hdejja
Biex jiena b'riħtek għad xi darba magħhom

Inkun ta' ġid lil Arti, u l-ghanja sbejħa
Jien nibqa' ngħanni u qatt ma tmur dis-sejħa.